

پروفیسر آرنلڈ کے دو عزیز شاگرد اقبال اور عزام کا اپنے استاد کو خراج عقیدت

ڈاکٹر محمد جاوید ☆

Abstract:

Thomas Walker Arnold was a great Orientalist. He taught Philosophy first at Aligarh and then at the Govt. College, Lahore. Allama Iqbal came across him at this College when he was doing his Masters in Philosophy. Iqbal was much impressed by scholarship and personality traits of his teacher, Arnold. Contributions of Arnold were central in making Iqbal, Allama Iqbal. On departure of Arnold, Iqbal wrote a poem paying a rich tribute to his teacher. Like Iqbal, an Arab scholar namely Abdul Wahhab Azzam was also a very close friend and pupil of Prof. Arnold. Azzam developed a special interest in works of Iqbal and translated many of them in Arabic. He wrote a book on life, philosophy and verse of Iqbal in which he also dedicated a few pages to pay homage to his teacher, Prof. Arnold.

Keywords:

T.W. Arnold, Allama Muhammad Iqbal, Abdul Wahhab Azzam,
Orientalist, Egypt, Lahore, Aligarh, Preaching of Islam

انسان کی صلاحیتیں خام و خواہید رہتی ہیں جب تک انھیں کوئی مسئلہ کرنے والا اور جلا بخشنے والا نہ
ملے۔ پیامبروں کے استثنائے کہ انھیں ان کا پروردگار خود تعلیم دیتا ہے، دنیا کا ہر فرد تعلیم و تعلم میں استاد
کار ہیں ہے۔ وہ لوگ اور بھی خوش قسمت ہوتے ہیں جنھیں باکمال استاد ہے سے کب فیض کی سعادت نصیب
ہوتی ہے۔ علامہ اقبال کا شمار بلاشبہ ایسے ہی خوش قسمت لوگوں میں ہوتا ہے۔ علامہ کو ابتداء میں علامہ میر حسن

جیسے رائخ فی العلم استاد میر آئے جنہوں نے اقبال میں علم سے محبت کوٹ کوٹ کر بھر دی تھی نیزان کی عربی و فارسی کی بنیاد اتنی مضبوط کردی تھی کہ آگے چل کر عالم نے امت مسلمہ بالخصوص مسلمانان ہند کی علمی و سیاسی بیداری میں اپنے منظوم و منثور کلام کے ذریعے قابل قدر حصہ لیا۔ اقبال کی مزید خوش بخشی کے تحصیل علم کے تکمیلی مرحلے میں انھیں پروفیسر آرلنڈ جیسے عظیم مستشرق کی راہنمائی میں فکر و فلسفہ بالخصوص مغربی افکار کی گمراہ تک پہنچانا نصیب ہوا۔ اسی امر کی طرف اشارہ کرتے ہوئے دائرہ معارف اقبال کے مقالہ نگار قم طراز ہیں:

”علامہ میر حسن نے اقبال کے بچپن اور لڑکپن میں ان کے ادبی ذوق کی تربیت اور علمی رہنمائی کی اور سر تھامس واکر آرلنڈ نے اقبال کے زمانہ بلوغت میں ان کی علمی شخصیت کی تکمیل میں نمایاں کردار ادا کیا، بلکہ اسے تکمیل کے مرحلہ تک پہنچایا۔ آرلنڈ ایک انگریز مستشرق تھے جنہوں نے ۱۸۹۸ء کو گورنمنٹ کالج لاہور میں پروفیسر فلسفہ کا چارج لیا۔ اقبال اس سال وہاں ایم۔ اے فلسفہ کے طالب علم تھے۔ ایک سال آرلنڈ سے تعلیم حاصل کرنے کے بعد اقبال نے مارچ ۱۸۹۹ء کو امتحان دیا اور کامیاب ہوئے۔“ (۱)

آرلنڈ کا پورا نام تھامس واکر آرلنڈ (Thomas Walker Arnold) تھا۔ آپ اپریل ۱۸۶۳ء میں لندن سے تین سو میل دور ڈیون پورٹ نامی ایک قبیلے میں پیدا ہوئے۔ انگلینڈ میں رہتے ہوئے اپنی تعلیم کمل کی۔ تعلیم کے دوران میں ہی انھیں مشرقی علوم بالخصوص اسلامی افکار کے مطالعے سے رغبت پیدا ہوئی۔ چنان چہ ابھی طالب علم ہی تھے کہ انہوں نے اسلام پر ایک تحقیقی مضمون انحصاری مقابله کی غرض سے لکھا اور یہی مضمون بعد ازاں ان کی معروف کتاب یعنی Preaching of Islam کی بنیاد بنا۔ آپ نے دس سال (۱۸۸۸ء تا ۱۸۹۸ء) کا عرصہ علی گڑھ، ہندوستان میں گزارا۔ آپ کو مسلم ہندزیب و شافت اتنی بھائی کہ علی گڑھ میں قیام کے دوران میں انہوں نے مسلمانوں کی اسی وضع قطع اختیار کر لی تھی۔ مسلم علم بالخصوص مولانا شبلی نعمانی، مولوی خلیل احمد اور مولوی عباس حسین سے راہ و رسم بڑھائی۔ مولانا شبلی کی عربی و فارسی و ادبی کے بہت قائل تھے جب کہ مولانا شبلی ان کی وسعت علمی کو بہت قدر کی نگاہ سے دیکھتے تھے۔ اس اثر و تاثیر کا نتیجہ یہ نکلا کہ پروفیسر آرلنڈ، مولانا شبلی سے عربی جب کہ مولانا شبلی، پروفیسر آرلنڈ سے فرانسیسی کا درس لینے لگے۔

علامہ اقبال کی خوش قسمتی کہ جب وہ ایم اے فلسفہ کے لیے گورنمنٹ کالج لاہور میں داخل ہوئے، اسی دوران میں پروفیسر آرلنڈ گورنمنٹ کالج لاہور سے بہ طور استاد فلسفہ وابستہ ہو چکے تھے۔ علامہ اقبال، آرلنڈ کے تاجر علمی اور مشفقاتہ رویے سے بہت متاثر ہوئے۔ آرلنڈ کی شاگردی میں آکر اقبال کے

محمد جاوید / پروفیسر آر علیہ کے دو عزیز شاگرد اقبال اور عزام کا اپنے استاد کو خارج عقیدت

۱۷۷

جو ہر خوب چکھتی کہ علامہ نے اپنا پہلا مقالہ اور کتاب بھی انھی کی راہنمائی میں لکھی:

”اقبال کا پہلا تحقیقی اور علمی مقالہ The Doctrine of the Absolute Unity as expounded by Abdul Karim Al-Jili

آر علیہ کی نظر ثانی اور سفارش سے اس وقت کے مؤقر علمی رسالے The Indian

بمبئی کے شمارہ ستمبر ۱۹۰۰ء میں شائع ہوا۔ اقبال کی پہلا تصنیف علم الاتقاد

کے نام سے ۱۹۰۳ء میں شائع ہوئی۔ وہ اس کے دیباچے کے آخر میں لکھتے

ہیں: ---حضرت قبلہ آر علیہ صاحب کا شکریہ ادا کرتا ہوں جنہوں نے مجھے اس کتاب

کے لکھنے کی تحریک کی، جن کے فیضانِ محبت کا نتیجہ یہ اور اراق ہیں۔“ (۲)

پروفیسر آر علیہ کی سرفرازی ہی میں علامہ کیم بر ج تشریف لے گئے اور انھی کی معاونت و راہنمائی

سے جنمی سے پی اچ ڈی کی ڈگری لی۔ علامہ نے اپنے پی اچ ڈی مقالے کا انتساب اپنے محبوب استاد آر علیہ کے نام ہی کیا ہے جس میں ان سے دس سال تک اپنے کسب فیض کا بھی ذکر کیا ہے۔

پروفیسر آر علیہ نے کم و بیش چھ سال کا عرصہ گورنمنٹ کالج لہاڑہ میں مدرس کرتے ہوئے گزارا۔

لاہور میں قیام کے دوران بھی وہ بڑے فعال و سرگرم رہے۔ اقبال جیسا ہیرا تاشا اور پھر فروری ۱۹۰۳ء میں

ہمیشہ کے لیے اپنے وطن انگلینڈ چلے گئے۔ علامہ کے لیے اپنے محبوب استاد سے جدائی کا تصور ہی بہت جان

کا تھا۔ پروفیسر آر علیہ کی انگلینڈ واپسی پر علامہ بہت مغموم ہوئے۔ ان کی نظم نالہ فراق، اپنے استاد سے اسی

تعلق خاطرا اور واپسی کے تاظر میں ان سے یادگار ہے۔ یہ نظم علامہ کی کتاب بانگ درا میں شامل

ہے۔ (۳) اس منظومے میں ایک سعادت مند شاگرد نے اپنے عظیم استاد کو بہت ہی خوب صورت پیرائے

میں خارج عقیدت پیش کیا ہے۔

مقالے کے عنوان کی متناسب سے ذیل میں وہ نظم پوری کی پوری دی جا رہی ہے:

نالہ فراق

(آر علیہ کی یاد میں)

جبسا مغرب میں آخرے مکاں تیرا مکیں! آہ؛ مشرق کی پسند آئی نہ اس کو سرز میں!

آگیا آج اس صداقت کا مرے دل کو یقین

ظلمت شب سے خیائے روز فرقہ کم نہیں

”تاز آغوش و داعش داغی جرت چیدہ است

ہچھو شمع کشہ در چشم نگہ خوابید است“

کشۂ غُزلت ہوں، آبادی میں گھبراتا ہوں میں
یادِ ایامِ سلف سے دل کو ترپاتا ہوں میں
آنکھ گو مانوس ہے تیرے درودیوار سے
اجنبیت ہے مگر پیدا مری رفتار سے
ذرہ میرے دل کا خورشید آشنا ہونے کو تھا آئندہ ٹوٹا ہوا عالم نما ہونے کو تھا
خُل میری آرزوؤں کا ہرا ہونے کو تھا آہا! کیا جانے کوئی میں کیا سے کیا ہونے کو تھا
ایم رحمت دامن از گلزار من برچید و رفت
اند کے برغپچہ ہائے آزو بارید و رفت
تو کہاں ہے اے کلیم ذروہ سینائے علم تھی تیری موج نفس باو نشاط افزائے علم
اب کہاں وہ شوق رہ پیائی صحرائے علم تیرے م سے قاہارے سر میں بھی سودائے علم
شور لیلی کو کہ باز آرائش سودا کند
خاکِ مجنوں را غبارِ خاطرِ صمرا کند
کھول دیگا دستِ وحشت عقدہ تقدیر کو توڑ کر پہنچوں گا میں پنجاب کی زنجیر کو
دیکتا ہے دیدہ جیاں تری تصویر کو کیا تسلی ہو مگر گرویدہ تقدیر کو؟
”تابِ گویائی نہیں رکتا وہن تصویر کا
خامشی کہتے ہیں جس کو ہے سخن تصویر کا“

○

پروفیسر آر علڈ نے علی گڑھ میں قیام کے دوران میں جیسے مولانا شبلی سے علمی و قلبی تعلق قائم کیا اور
لاہور میں اپنے عرصہ تدریس کے دوران میں علامہ اقبال کو اپنا گردیہ بنالیا تھا، اسی طرح انہوں نے ایک
عرب شاگرد کو بھی اپنی علمی و جاہت اور ملن ساری سے بہت متاثر کیا۔ یہ عرب فاضل مصر سے تعلق رکھتے تھے
اور نام تھا ان کا عبدالوهاب عزام۔ عزام نے انگلینڈ میں پروفیسر آر علڈ کی شاگردی کا شرف حاصل کیا۔ عزام
کا شمار نہیاں فضلاً مصیر میں ہوتا تھا۔ انھیں کئی زبانوں پر معمور تھا۔ عربی کے بعد فارسی سے انھیں خصوصی دل
چھی تھی اور غالباً ان کا ذوق فارسی ہی انھیں کلام اقبال کے قریب لایا۔ عرصے تک پاکستان میں مصر کے سفیر
کے طور پر مقیم رہے۔ ڈاکٹر خورشید رضوی نے عزام کا تعارف یوں کروایا ہے:
”ڈاکٹر عبدالوهاب عزام کافی عرصہ پاکستان میں مصر کے سفیر کی حیثیت سے مقیم

رہے۔ ادب کا اچھا ذوق رکھتے تھے۔ خود شاعر تھے۔ فارسی و ترکی سے اچھی واقفیت تھی۔ اقبال کے عاشق تھے۔ انہوں نے محمد اقبال سیرتہ، فلسفہ و شعرہ^(۳) کے عنوان سے ایک کتاب علامہ کے احوال، افکار اور شاعری پر لکھی۔ نیز اسرار خودی، رموز بے خودی، پیامِ مشرق اور ضربِ کلیم کا عربی میں منظوم ترجمہ کیا۔ جاوید نامہ کے کچھ حصوں اور بانگ درا کی چند نظموں کا ترجمہ بھی ان کے قلم سے یادگار ہے۔^(۴)

کلام اقبال کے حوالے سے عرب دنیا کے علمی مرکز مصر نے بہت گرم جوشی دکھائی۔ اقبال کا منظوم و منثور سارے کاسارا کلامِ عربی زبان میں منتقل ہو چکا ہے۔ اس مبارک عمل میں مصری ادیبوں کو اپنے عرب بجا بیوں پر سبقت حاصل ہے۔ کلام و افکار اقبال سے جیسا شقفِ عزام کو تھا، اس کی مثال خود اہل مصر میں ڈھونڈے سے نہیں ملتی۔ ڈاکٹر ظہور احمد اظہر، عزام کے اسی عمل کی تحسین کرتے ہوئے کہتے ہیں کہ اقبالیات کا تقریباً تمام ذخیرہ عربی میں منتقل ہو چکا ہے اور یہ سب کام اقبال کے مصری بجا بیوں نے انجام دیا ہے۔ اقبال نے اس عظیم قوم کو مہمانی کا شرف بخشنا تھا مگر اس احسان شناس قوم نے اقبال کی میزبانی کا حق ادا کر دیا ہے۔ آج عرب دنیا کا بچپنہ اقبال کے نام اور پیغام سے آگاہ ہے۔ وہ اقبال کو اپنا شاعر تصور کرتے ہیں۔۔۔ اس نیک کام کا اولین علم بردار ڈاکٹر عبدالوحاب عزام تھا، اللہ تعالیٰ انھیں کروٹ کروٹ رحمت و سکون نصیب فرمائے۔ اس نے جس لگن اور جوش ایمان سے اقبال کو عرب دنیا میں متعارف کرایا اور کلام اقبال کو خوب صورت عربی اشعار میں منتقل کیا اس کے سبب عرب دنیا اقبال کی گرویدہ ہو گئی۔^(۵)

ایسا حسن اتفاق بھی کم کم دیکھنے میں آتا ہے کہ ایک ہی استاد کے دو شاگرد آپس میں بھی عقیدت کے رشتے میں بند ہے ہوں۔ اقبال اور عزام، پروفیسر آر انڈہ کے دو ایسے ہی شاگرد تھے۔ عزام کو اقبال سے حدود جے عقیدت تھی۔ اقبال کو آر انڈہ سے پہلے ہندوستان اور پھر بعد میں انگلستان میں شرفِ تلمذ حاصل ہوا جب دہابی جوان تھے، جب کہ عزام کو آر انڈہ کے وقت پیری میں ان کا شاگرد بننا نصیب ہوا:

حالات کا مختاری تھا کہ یہ دونوں آدمی ایک ہی استاد کے ذریعے سے ملتے اور وہ استاد سر آر انڈہ تھے۔ اقبال نے جوانی میں آر انڈہ سے ہندوستان اور پھر انگلینڈ میں پڑھا، اور عزام نے آر انڈہ کے بڑھاپے میں ان سے درس لیا۔ آر انڈہ اقبال کے دوست تھے، ان سے پیار کرتے تھے اور ہندوستان میں اپنی مصاہجت سے انھیں ممتاز کیا۔ اسی طرح وہ عزام کے دوست تھے، اس سے پیار کرتے تھے اور جب جامعہ (قاهرہ، مصر) میں خطبات دینے کے لیے مدعو کیے گئے تو اپنی صحبت سے عزام کو ممتاز کیا، حلوان میں صرف

اس لیے نہ بھرتے تاکہ اپنے دوست اور فیض کار یعنی عزام کے قریب رہ سکیں۔ (۷)

ڈاکٹر رفیع الدین ہاشمی کے بقول عربوں سے علامہ اقبال کا اولین براہ راست رابطہ ۱۹۳۱ء میں ہوا۔ دوسری گول میز کانفرنس (لندن) میں شرکت کے بعد، علامہ اٹلی سے ہوتے ہوئے، یکم و سبیر کو اسکندریہ پہنچے۔ مصر میں پانچ روزہ قیام کے دوران میں انہوں نے بعض تاریخی مقامات دیکھے، متعدد استقلالیہ جلسوں میں شرکت کی اور زندگی کے مختلف شعبوں سے تعلق رکھنے والے عرب اکابر سے ملاقاتیں ہوئیں اور تبادلہ خیال کا موقع ملا۔ عرب اہل علم، صاحفی، دانش ور اور سیاست دان پہلی بار، براہ راست شاعر مشرق کے خیالات سے متعارف ہوئے۔ یہ واقعہ مصر (اور عرب ممالک) میں اقبال شناسی کا نقطہ آغاز تھا۔ (۸) اقبال کے دورہ مصر کے دوران ہی عزام کی ملاقات اقبال سے پہلی بار ہوئی۔ ایک ہی استاد کے شاگرد ہونے اور کلام اقبال سے واقفیت کی بنا پر عزام کی سرشاری اس موقع پر دیدنی تھی۔ اقبال کے اعزاز میں مصر کی جمیعت الشبان اسلامیین نے ایک جلسے کا اہتمام کیا۔ اس جلسے میں اقبال کا تعارف کرنے کی سعادت عزام ہی کے حصے میں آئی۔ اس حوالے سے عزام نے خود لکھا:

”مومر اسلامی میں شرکت کے لیے بیت المقدس جاتے ہوئے اقبال قاہرہ سے گزرے۔ جمیعت الشبان اسلامیین نے ان کے اعزاز میں اجلاس کا اہتمام کیا۔ (۹) میں اجلاس میں شریک ہوا اور میرے استاد شیخ عبدالواہب الجبارؒ نے حاضرین سے مہمان کرم کا تعارف کرنے کی ذمہ داری مجھ پر ڈالی۔ چنانچہ میں نے گفت گو کی اور اقبال کے چند شعر پڑھئے۔“ (۱۰)

اقبال کو اللہ تعالیٰ نے شعری ملکہ عطا کیا تھا، اس لیے انہوں نے اپنے استاد کی جدائی میں منظوم کلام کہا۔ اس کلام سے اقبال کی اپنے استاد سے محبت و عقیدت کا خوب خوب اظہار ہوتا ہے۔ اپنے استاد سے انہیں اس قدر عقیدت تھی کہ انہوں نے اپنی پہلی تصنیف علم الاقتصاد اور پی ایچ ڈی مقاولے کا انتساب بھی انہی کے نام کیا۔ نظم نالہ فراق میں اپنے استاد کے لیے ان کی ترب اس قدر شدید ہے کہ وہ آرٹلڈ کے پیچھے پیچھے الگستان جانے کا عزم ظاہر کرتے ہیں۔ پروفیسر آرٹلڈ کے عرب مدارج یعنی عزام بھی اپنے استاد پر محبت و عقیدت کے پھول چھاؤ رکرنے میں بخل ثابت نہیں ہوئے۔ انہوں نے جس سادہ اور خوب صورت پیرائے میں اپنے استاد کو یاد کیا ہے، وہ منثور کلام بھی بے مثال ہے۔ عزام نے علامہ اقبال پر اپنی کتاب بے عنوان محمد اقبال۔ سیرتہ و لفظتہ و شعرہ میں اپنے استاد آرٹلڈ کو عربی میں یاد کیا ہے جس سے ان کی اپنے استاد آرٹلڈ سے عقیدت صاف جھلتی ہے۔ ذیل میں عزام کی عقیدت پرمنی اس عربی عبارت کا اردو ترجمہ پیش کیا جاتا ہے۔

○

مجھے اس عظیم استاد (پروفیسر آرٹلٹ) کو یاد کرنا اس لیے اچھا لگتا ہے کہ نہ صرف اقبال پر بلکہ پوری امت مسلمہ پر ان کا حق ہے۔

آپ لندن یونیورسٹی میں عربی زبان و ادب کے استاد تھے۔ بعد ازاں علی گڑھ یونیورسٹی میں بہ طور استاد فلسفہ خدمات انجام دیتے رہے اور پھر گورنمنٹ کالج لاہور سے بطور پروفیسر فلسفہ منسلک ہو گئے۔ آپ بہت وسیع العلم، منکر مزاج، انصاف پسند، مسلمان دوست اور اسلامی تہذیب و ثقافت کے والہ و شیدا تھے۔

آپ نے Preaching of Islam نامی ایک کتاب لکھی اور اس میں ثابت کیا کہ اسلام دعوت و تبلیغ سے پھیلانہ کہ زور زبردستی سے۔ انہوں نے اس کتاب میں فروغِ اسلام کی تاریخ تفصیل سے بیان کیا بلکہ ان علاقوں میں اسلام کی ترویج کی وضاحت کی جہاں مسلمانوں کی حکومت نہ تھی۔ انہوں نے ایک بار مجھے بتایا کہ انہوں نے ولندیزی زبان نظر اس لیے یکجی تاکہ وہ جزیرہ جاہد میں اسلام کی نشر و اشاعت پر موجود دستاویزات کو پڑھ سکیں۔ یہ دستاویزات اس جزیرے میں اسلام کی اشاعت کو واضح کرتی ہیں۔ یہ کتاب اس موضوع پر اپنی مثال آپ ہے۔ کسی مسلم یا غیر مسلم نے اس جیسی کوئی کتاب نہیں لکھی۔

جب مصطفیٰ کمال نے (ترکی میں) خلافت کو کا العزم قرار دیا تو انہوں نے ایک کتاب بعنوان ”خلافت، لکھی۔ (۱۱) یہ کتاب ان کے وسعت علمی اور گہرے لکرونڈ بر کی آئینہ دار ہے۔ میری ان سے جان پیچان سکول برائے الشہ شرقیہ، لندن میں ہوئی۔ میں ان سے مانوس ہوا، اور ان سے محبت کرنے لگا۔ ان کی خوش اخلاقی اور ملن ساری نے مجھے ان کی صحبت اختیار کرنے کی ہمت دلائی۔

اپنے مقالے التصوف و فرید الدین العطار کے لکھنے کے دوران میں، مجھے جہاں کہیں مشکل پیش آتی، میں ان سے رجوع کرتا۔

میں نے انہیں حد درجہ منکر مزاج اور سمجھیدہ طبع پایا۔ جس چیز کے متعلق انھیں قطعی علم نہ ہوتا، اس کے بارے میں ان کا محبوب جواب ”میں نہیں جانتا“ ہوتا۔ میں جب کہیں ان سے کسی موضوع پر گفتگو کرتا، مجھ سے کہتے: ”تمھیں اس کا تلقینی علم ہے؟“ انھیں اسلامی طور اطوار بہت پسند تھے۔ وہ ہمارے پہناؤں اور رسم و رواج کی طرف مائل تھے۔

مجھے یاد پڑتا ہے کہ ایک بار میں ان کے ہاں عشا بیئے میں شریک ہوا، انہوں نے کھانے کی ابتداء باسم اللہ پڑھ کر کی اور جب میں روانہ ہوئے تو انہوں نے مجھے فی آمان اللہ کہہ کر رخصت کیا۔

آپ قاہرہ یونیورسٹی کی دعوت پر مصر تشریف لائے اور حلوان شہر میں قیام کو ترجیح دی۔ میرا ہوشی بھی حلوان ہی میں تھا۔ پھر آپ المعادی چلے آئے۔ میری ان سے گاہے ماہے ملاقات جاری رہی۔ رمضان شریف کی راتوں میں تلاوت قرآن کی ساعت کے لیے میرے ہاں تشریف لایا کرتے۔

حلوان میں جس ہوٹل میں وہ ٹھہرے ہوئے تھے، ایک بار میں انھیں وہاں منٹے گیا۔ وہ عماۓ اور مصری ٹولپی پہنے ہوئے باہر آئے۔ بولے، مجھے عمامہ باندھنا سکھاؤ۔ کہنے لگے دیکھو میں عماۓ اور جبے کو ترجیح دیتا ہوں۔ میں جب انھیں پہنتا ہوں تو لگتا ہے کہ میں استاد کے لباس میں ہوں اور جب میں اس لباس یعنی انگریزی لباس میں ہوتا ہوں تو لگتا ہے کہ میں بچہ ہوں۔

مجھے اچھی طرح یاد ہے کہ ایک بار میرے ہاں عشا بیئے کی دعوت میں ہم جمع تھے۔ ہمارے ساتھ کیپن کنگ بھی تھا۔ کنگ عربی مالک میں خصوصی دل چھپی رکھتا تھا۔ وہ دیہات میں ہسپانویوں کے خلاف امیر عبدالکریم کا حامی و موسید تھا۔ مجھے کیپن کنگ نے کہا: تم نے تاریخ پڑھ کری ہے، مجھے ذرا یہ بتاؤ کہ خوش اخلاقی میں مسلمان آگے ہیں یا نصاری؟ میں نے کہا: اس سوال کا جواب ہمارے استاد تھامس آرنلڈ صاحب دیں گے۔ اس پر استاد گرامی فراہم بولے: بلاشبہ مسلمان خوش اخلاقی میں نصاری سے آگے ہیں۔“

ایک روز اقبال کے ذکر کے دوران میں انہوں نے مجھ سے کہا: وہ میرا شاگرد ہے۔ میں نے کہا: جب وہ جوان تھے۔ کہنے لگئے تم اسے اس لیے نوجوان گمان کرتے ہو کہ وہ میرا شاگرد تھا۔ تھیں میری عمر کے بارے میں کچھ علم نہیں ہے۔

یہ سر تھامس آرنلڈ کا مختصر اور ناکافی تعارفی ذکر ہے۔ میں ہمیشہ انھیں اعتزاز کے ساتھ یاد کرتا ہوں۔ چوں کہ آپ علامہ اقبال کے بھی استاد تھے، اس لیے ان کا ذکر مجھے اور بھی خوش آتا ہے۔ ممکن ہے میری یہ تحریر کی مصنف کے لیے مفید ثابت ہو۔

اس استاد نے اقبال کو پہچانا، اس کی صلاحیتوں کی قدر کی، اسے زیادہ سے زیادہ تحصیل علم کی رغبت دلائی۔ ان دونوں کے درمیان دوستی کا رشتہ استوار ہوا، ہونہار سعادت مند شاگرد اور عالم مخلص استاد کے درمیان دوستی کا رشتہ۔

جب سر آرنلڈ لاہور سے اپنے ڈلن الگینڈ کو روانہ ہونے لگے، ان کے شاگرد شید علامہ اقبال نے ایک نظم کہی جس کا عنوان نواح الفراق یعنی نالہ الفراق ہے۔ اس نظم میں اقبال نے اپنے استاد سے اپنی

محمد جاوید / پروفیسر آر علٹہ کے دو عزیز شاگرد اقبال اور عزام کا اپنے استاد کو خراج عقیدت

۱۸۳

محبت، اکرام و احترام نیزان کی جدائی پر اپنی افسرگی کو بیان کیا ہے۔ (۱۲)

○

حقیقت یہ ہے کہ قدرت نے دو اسلامی حمیت پندوں اقبال و عزام کو ایک ایسے استاد یعنی پروفیسر آر علٹہ کے ذریعے ملا دیا تھا جو کہنے کو تو مغربی اور غیر مسلم تھے مگر انھیں مسلمانوں اور ان کی تہذیب و ثقافت سے ایک گونہ محبت تھی۔ اسلام پر اعتراض کریے بزرگتوار پھیلا ہے، اس کے رد میں جو تحریر بصورت Preaching of Islam ان کے تلمیز نکلی، وہ اتنی جاندار اور مدلل ہے کہ سر سید احمد خاں جیسے مصلح قوم نے نہ صرف اسے پسند کیا بلکہ مسلمان تختیر حضرات سے اپیل بھی کی کہ وہ اس کتاب کو مشعری اداروں اور سرکاری کالجوں کے طلبہ میں منت قسم کرنے کا اہتمام کریں۔



حوالے

- (۱) دائرہ معارف اقبال، جلد اول، شعبہ اقبالیات، پنجاب یونیورسٹی اور نیشنل کالج، لاہور، ۲۰۰۶ء، ص ۹۹
- (۲) ایضاً، ص ۱۰۰
- (۳) کلیات اقبال اردو، علام محمد اقبال، اقبال اکادمی پاکستان، لاہور، اشاعت اول ۱۹۹۰ء، ص ۱۰۵-۱۰۳
- (۴) عزام کی اقبال پر عربی کتاب کاغذی و بھی درست ہے جو یہاں ڈاکٹر رضوی صاحب نے درج کیا ہے جب کہ اقبال اکادمی کی طرف سے چھپی ہوئی کتاب کے نائل پیج پر سیرہ و فلسفہ و شعرہ لکھا ہے۔ ایسا غالباً سہوا ہوا ہے۔
- (۵) تالیف، خورشید رضوی، سرتاج مطبوخات، لاہور (۱۹۹۵ء)، ص ۱۱۸
- (۶) اقبال عرب شعراء کی نظر میں، ڈاکٹر ظہور احمد اظہر، المکتبۃ العلمیۃ، لاہور (۱۹۷۷ء)، ص ۱۵
- (۷) محمد اقبال۔ سیرتہ و فلسفتہ و شعرہ، ڈاکٹر عبدالوهاب عزام، اقبال اکادمی لاہور (۱۹۵۳ء) مقدمہ ص (ک)
- (۸) تالیف، ص ۷۷
- (۹) تالیف، ص ۷۷-۱۱۸
- (۱۰) سفرنامہ اقبال، محمد حمزہ فاروقی، مکتبہ معیار، کراچی (۱۹۷۳ء) ص ۱۳۹-۱۵۰
- (۱۱) محمد اقبال۔ سیرتہ و فلسفتہ و شعرہ، ڈاکٹر عبدالوهاب عزام، ص ۲۲-۲۵
- (۱۲) واضح رہے کہ پوفیس آر انڈہ کی کتاب 'خلافت' اسی سال سامنے آئی جب کمال اتاڑک نے ترکی میں خلافت کو کالعدم قرار دیا تھا۔ یہ کتاب پوفیس آر انڈہ کے ان خطبات پر مشتمل ہے جو انہوں نے لندن یونیورسٹی میں دیے تھے۔ معروف مستشرق گب اور موری سن کے مطابق یہ کتاب اسلام کی سیاسی تاریخ کے حوالے سے ایک شاندار کام ہے۔
ویکھیے مضمون:

Sir Thomas W. Arnold As a Student of Islam by Dr. Christian W. Troll

مشمولہ: Iqbal Review, Iqbal Academy, Lahore, Pakistan (April 1991)

